

ڈاکٹر عبدالستار ملک ☆

اردو مشابہ الصوت حروف اور اردو اعراب کا جواز

The Justification of Urdu Letters with Similar Sounds and Diacritics

ABSTRACT

Although Urdu script is derived from the Arabic script. But Urdu differs from Arabic in its nature and unlike Arabic, some sounds are pronounced like each other. Due to that some experts object to Urdu script and suggest the removal of letters with similar sounds. But the removal of these letters can create many complexities and difficulties which cannot be resolved. These eight specific sounds of Urdu are common to Pakistani languages such as Punjabi, Sindhi, Pashto, Balochi, Kashmiri, and other local languages. How is it possible to exclude these letters from all languages? These sounds are the valuable capital of world languages like Persian and Arabic. With this collaboration, Urdu emerges as a great global and scientific language. By removing these letters, Urdu will suffer a great loss in terms of knowledge. There will be an encounter, which cannot be compensated. In short, this change is not feasible in context with Urdu historical background and present linguistic geographical condition.

. The Urdu script is non- diacritical in its nature and diacritics in Urdu are not arranged in the same way as in Arabic. However, it is necessary to organize the essential diacritics in the basic textbooks. This article argues and analyses the situation.

Key words: Sounds of Arabic Letters, Objections to Similar Sound Letters, Urdu Script, Orthographic Committee NLA, Orthographic Committee UDB, India

اردو رسم الخط اپنی اصل کے اعتبار سے عربی رسم الخط سے ماخوذ ہے لیکن اردو اپنے مزاج کے اعتبار سے عربی سے مختلف ہے۔ اس بنا پر

چند آوازیں اس طرح ادا نہیں ہوتیں جیسے عربی میں ہیں اور اہل اُردو انہیں ایک دوسرے کے ساتھ ملتی جلتی آوازوں میں ادا کرتے ہیں۔ اس بنیاد پر کچھ ماہرین نے ان مشابہ آوازوں والے حروف کو خارج کرنے کا مشورہ دیا۔ ان تجاویز کی بازگشت اب بھی گاہے گاہے سنائی دیتی ہے لیکن ان مشابہ آوازوں کے حروف کو نکالنے سے ایسی بہت سی مشکلات اور پیچیدگیاں درپیش ہیں جن کا ازالہ ممکن نہیں۔ اس کے ساتھ اردو سرمائے کا تاریخی پس منظر اور لسانی جغرافیہ بھی اس کی اجازت نہیں دیتا۔

اُردو رسم الخط پر ایک بڑا اعتراض یہ ہے کہ اس میں ایک آواز کے لیے کئی کئی حروف ہیں۔ ان ہم صوت حروف کی وجہ سے املا میں سخت دشواری پیدا ہوتی ہے۔ اس لیے اُردو تحریر کو زیادہ آسان بنانے کے خیال سے بعض ماہرین یہ تجویز کرتے ہیں کہ ”ث ، ح ، ذ ، ص ، ض ، ط ، ظ ، ع“ آٹھ حروف اُردو حروفِ تنجی سے خارج کر دیے جائیں۔ بقول ڈاکٹر ابو محمد سحر:

”اُردو حروفِ تنجی میں اہل اُردو کے عام تلفظ کے مطابق کئی حروف ہم صوت ہیں۔ ان کو مندرجہ ذیل گروہوں میں تقسیم کیا جاسکتا ہے۔

۱۔ الف ، ع ، ء ۲۔ ت ، ط ۳۔ ث ، س ، ص

۴۔ ح ، ہ ۵۔ ذ ، ز ، ض ، ظ

یوں یہ سبھی حروف عربی الاصل ہیں۔ لیکن ان میں ع ، ط ، ث ، ص ، ح ، ذ ، ض اور ظ

کو اس لحاظ سے الگ سمجھنا چاہیے کہ ان کا امتیازی تلفظ اہل عرب کے ساتھ مخصوص ہے۔“ (۱)

معتزین انھی ہم صوت حروف سے بہت الجھن محسوس کرتے ہیں۔ اہل فارس اگرچہ عربی حروف کے تلفظ پر قدرت نہیں رکھتے تھے لیکن انھوں نے عربی رسم الخط کو ان حروف سمیت اپنایا۔

اگرچہ ماہرین نے ان حروف کے دفاع میں متعدد دلائل دیے ہیں تاہم اس حقیقت سے انکار ممکن نہیں کہ ان مشابہ الصوت حروف سے املا میں دشواریاں پیدا ہوتی ہیں اور محض تلفظ اور آواز پہ بھروسہ کر کے املا اختیار نہیں کیا جاسکتا۔ انیسویں صدی کی ابتدا سے انگریز علما نے اس موضوع پر خامہ فرسائی شروع کر دی تھی، جس کے پس منظر میں ہندوستانی زبانوں کے لیے رومن رسم الخط رائج کرنے کی منصوبہ بندی تھی۔ پروفیسر مونیر ولیمز نے اُردو رسم الخط کی دشواریوں کا ذکر کرتے ہوئے ۱۹۵۸ء میں لکھا تھا: ”ذ ، ض ، ظ ایک آواز کو ادا کرتے ہیں۔ اسی طرح کچھ آوازوں کی نمائندگی دو یا تین حروف سے ہوتی ہے۔“ (۲) سب سے پہلے مولوی نذیر احمد نے مشابہ الصوت صوت حروف کو ایک بڑی دشواری قرار دیا تھا، لیکن ان کے نزدیک اس کا حل صرف استعدادِ علمی میں مضمحل تھا۔ (۳)

ڈاکٹر عبدالستار صدیقی نے ۱۹۲۳ء میں ع ، ط ، ث ، ح ، ص ، ذ ، ض اور ظ کو بے ضرورت قرار دیا تھا لیکن اس خیال سے ان کو لکھنے میں تکلف ہوتا ہے اور پڑھنے میں دقت نہیں ہوتی، اس وقت کوئی اصلاح تجویز نہیں کی تھی۔ (۴) وحید الدین سلیم پانی پتی بھی ان حروف کو نکالنے کے حق میں تھے۔ (۵) سید سلیمان ندوی نے بھی ہندوستانی اکیڈمی کی پانچویں اُردو کانفرنس بمقام لکھنؤ منعقدہ ۱۶ جنوری ۱۹۳۷ء اپنے خطبہٴ صدارت میں الفاظ کے آخر کے ”عین“ کو حذف کرنے کی سفارش کی تھی۔ (۶) مشابہ الصوت حروف پر سخت معترض ایک اور شخصیت ڈاکٹر جعفر حسن کی تھی۔ (۷) انجمن ترقی اُردو ہند نے جنوری ۱۹۴۴ء کے اجلاس میں ہم صوت حروف کے متعلق یہ فیصلہ دیا:

"عربی کے ہم آواز حروف جن کی تین اور چار شکلیں ہوتی ہیں اُن کو اُردو تحریر میں گھٹا کر صرف دو شکلوں پر اکتفا کرنا جائز قرار دیا جائے۔ یعنی ث ، س ، ص میں سے ص کو اور ز ، ذ ، ض ، ظ میں سے ض اور ز کو حذف کر دیا جائے یا جو لوگ ان کی بجائے س اور ذ ، ظ سے کام لیں، اُن پر حرف گیری نہ کی جائے۔ ایسے حروف کی باقی تین قسمیں یعنی (ا ، ع ، ت ، ط اور ح ، ہ) بدستور رہیں گی۔" (۸)

ڈاکٹر مسعود حسین خاں نے مشابہ الصوت حروف پر سخت تنقید کی:

"مصمتوں کے سلسلے میں زائد حروف کا ذکر بھی ضروری ہے جو عربی سے لیے گئے ہیں اور ہمارے حروفِ تمجی اور نظامِ درس کے لیے پیرِ تسنہ پابنے ہوئے ہیں۔ میری مراد ذ ، ض ، ط ، ظ ، ث ، ص ، ح وغیرہ سے ہے۔ صوتی نقطہ نظر سے یہ سب مردہ لاشیں ہیں جسے اُردو رسم خط اٹھائے ہوئے ہے۔ (۹)

ڈاکٹر گیان چند بھی ڈاکٹر مسعود حسین خاں سے متفق نظر آتے ہیں۔ (۱۰) یہ اعتراض کہ ان آٹھ حروف کی آوازیں دوسرے حروف میں موجود ہیں، درست نہیں ہے۔ حقیقت یہ ہے کہ ان میں سے ہر حرف ایک مخصوص آواز کی علامت ہے، جو کسی دوسرے حرف سے ظاہر نہیں ہو سکتی۔ ان حرفوں کی مخصوص آوازوں کو مشق، محنت اور توجہ سے ادا بھی کیا جاسکتا ہے لیکن بالعموم اہل اُردو ایسا نہیں کرتے۔ اُردو نظامِ تہجی میں یہ مخصوص عربی حروف و اصوات جنہیں کبھی بدلیسی اور کبھی صوتیاتی لحاظ سے دوہری آواز کے حامل اور ہم صوت حروف کہا جاتا ہے۔ راقم کے خیال میں ان کو زیادہ سے زیادہ قریب الخرج اور مشابہ الصوت کہنا چاہیے۔ اگر بفرض محال ہم ان کو ہم صوت ہی تسلیم کر لیں تو کیا باقی زبانیں اس خامی سے مبرا اور اس عیب سے پاک ہیں؟ اگر ایسا نہیں تو پھر ان حروف کے خارج کرنے کے لیے دلائل دینا اور بحث و مباحثہ کرنا ایک سعی نامشکور کے سوا کچھ نہیں اور وہ قوت اور توانائیاں جو ہم اُردو رسم الخط کے چہرہ زیبا کو سنوارنے اور اس کا حسن نکھارنے میں صرف کر سکتے ہیں، وہ اس بحثِ عبث میں ضائع ہو رہی ہیں۔

بہت سے ماہرین نے ان کو برقرار رکھنے اور ان کے دفاع میں دلائل دیے ہیں۔ ان میں سب سے موثر اور سب سے مدلل دفاع سید مسعود حسن رضوی ادیب نے کیا:

عربی اور فارسی اپنی لفظی ذخیروں، اشتقاقی اور ترکیبی خصوصیتوں اور دوسری لسانی خوبیوں کی بدولت دنیا کی عظیم ترین زبانوں میں ہیں۔ اُن سے قطع تعلق کرنا، اُردو کی رگِ حیات قطع کرنے کے برابر ہے۔ جس چشمے سے وہ ہمیشہ سیراب ہوتی رہی ہے، اس کو بند کرنا اس کی زندگی کو خطرے میں ڈالنا ہے۔ (۱۱)

ڈاکٹر شوکت سبزواری ان مشابہ آوازوں کو صوتیے (Phonemes) قرار دیتے ہیں۔ (۱۲)

ڈاکٹر عبدالستار دلوی بھی ان حروف کو خارج کرنے کے حامی نہیں تھے۔ (۱۳) پروفیسر آل احمد سرور اور ڈاکٹر عصمت جاوید جیسے متعدد ماہرین زبان و ادب نے ان حروف کا دفاع کیا ہے۔ ڈاکٹر ابواللیث صدیقی مشابہ الصوت حروف کے لیے ہم صوت کی اصطلاح استعمال کرتے ہوئے رقم طراز ہیں:

"اگر ہم صوتیوں کا فرق تحریر میں نظر انداز کر دیا جائے تو معنی کے تعین میں چند دقتیں پیش آئیں گی۔ مثلاً ۱۔ (ہم آواز الفاظ)۔۔ ایک ہی شکل ہو تو معنی کا تعین کیسے ہو گا۔ ۲۔ الفاظ کی اصل کا تعین مشکل ہو جائے گا۔ ۳۔ اگر بہ فرض ہم اپنا املا بدل دیں تو پرانی دستاویزات، قلمی اور مطبوعہ کے پڑھنے میں دقت ہوگی۔ ۴۔ اس املا کی وجہ سے ہم عربی اور فارسی سیکھنے میں فائدہ اٹھا سکتے ہیں۔" (۱۴)

ڈاکٹر گوپی چند کے نزدیک ان حروف کو خارج کرنے سے اردو کے قدیم علمی سرمائے سے استفادہ کرنا بھی مشکل ہو جائے گا، نیز اُردو لغات کی تمام کتابوں کو دوبارہ تیار کرنا ہو گا۔ (۱۵) پروفیسر سید محمد سلیم کے مطابق اردو زبان میں چونکہ ایک تہائی سے زیادہ الفاظ عربی اور فارسی زبانوں سے مستعار ہیں، اس لیے اردو کی علمی ضرورت کے لیے عربی فارسی الفاظ کی موجودگی لازم ہے۔ (۱۶) نعیم خیالی نے انگریزی، فرانسیسی، جرمن، سپینی اور روسی زبانوں کے متشابہ الصوت حروف کے ساتھ موازنہ کرنے کے بعد یہ نتائج اخذ کیے:

اُردو میں ہم آوازوں کے ۵ گروہ کے کل ۱۳ حروف ہیں۔

۱۔ انگلش = /۱۲ = /۳۶ = ۲۔ فرنج = /۸ = /۳۱

۳۔ جرمن = /۱۱ = /۲۷ = ۴۔ اسپینی = /۹ = /۲۱ = ۵۔ روسی = /۱۰ = /۲۱ = ۶۔ ناگری ہندی = /۶ = /۱۳

۷۔ انٹرنیشنل فونے ٹک سیمبل تقریباً اُردو کے ہر گروہ کے بیشتر حروف کے مطابقت میں کم و بیش پائے جاتے ہیں۔ یہ نقشہ واضح طور پر بتا رہا ہے کہ ہم آواز یا مشابہ الصوت حروف کی سب سے کم تعداد اسپینی اور اُردو میں ہے۔ اس کے باوجود کل ۶ گروہ کے مجملہ ۱۳ کے آٹھ حروف گردن زدنی کہے جاتے ہیں۔ (۱۷)

مشابہ الصوت حروف کا فائدہ یہ ہے کہ یہ اصل کا پتہ دیتے ہیں اور معنی تک رسائی ممکن ہوتی ہے۔ یہ حروف اپنے اپنے متعلقہ الفاظ میں مخصوص معانی کا ابلاغ کرتے ہیں، جس سے ان کے خاندان اور اشتقاق تک پہنچنا آسان ہوتا ہے۔

ان حروف کے خارج کرنے سے اُردو ادب مہملات کا ذخیرہ بن جائے گا۔ یہ آوازیں فارسی و عربی جیسی عالمی زبانوں کا قیمتی سرمایہ ہیں۔ اس اشتراک سے اُردو ایک گراں مایہ عالمی اور علمی زبان کی حیثیت اختیار کر لیتی ہے۔ ان حروف کو نکال دینے سے اُردو کو علمی لحاظ سے ایک بڑے خسارے کا سامنا ہوگا، جس کی تلافی ممکن نہیں۔ سیکڑوں سال کا ذخیرہ اُردو خوان طبقے کے لیے آثارِ قدیمہ ہو کر رہ جائے گا۔ مختصر یہ کہ پہلے سے دستیاب سارے علمی، ادبی ذخیرے کو دریا بُرد کر کے نئے سرمایہ زبان و ادب کی بنیاد رکھنا پڑے گی۔

ڈاکٹر ابو محمد سحر نے بجاطور پر اس قضیے کو دفن کرنے کی سفارش کی :

"بعض اہل اُردو کو ان حروف کی اصلاح کو شدت سے دہراتے ہوئے کم و بیش نصف صدی ہو گئی لیکن یہ ”مردہ لاشیں“ ٹس سے مس نہیں ہوئیں۔ سوچنے کی بات ہے کہ ایک مسئلے کو بار بار اٹھانے کے لیے آخر کتنا وقت دیا جاسکتا ہے۔ یوں دیکھیے تو ان حروف کو سپردِ خاک کرنے کی بجائے ان کو سپردِ خاک کرنے کی تجویز کو ہمیشہ کے لیے دفن کر دینا چاہیے۔" (۱۸)

دوسرا اہم مسئلہ بنیادی نصابات میں ضروری اعراب کا عدم اہتمام ہے۔ اعراب کے لغوی معنی ہیں ظاہر کرن (۱۹) کے ہیں جو ان کی اہمیت پر دال ہیں۔ رسم الخط میں ایک حد تک ان کا اہتمام درست قرأت اور تلفظ کی تصحیح کے لیے ضروری ہے۔

اُردو اعراب کے استعمال اور ان کی معیار بندی کے لیے مختلف حلقوں کی طرف سے تجاویز پیش کی جاتی رہی ہیں مثلاً فورٹ ولیم کالج میں جان گل کرسٹ نے رسم الخط و اعراب کے نئے قاعدے مرتب کیے اور انھیں ایک رسالے کی صورت میں حرفوں کے نقشے کے ساتھ شائع کیا۔ یہ رسالہ اب نایاب ہے تاہم فورٹ ولیم کالج کی دو کتابوں ”بلغ اُردو“ (۱۸۰۲) اور حفیظ الدین کی ”خرد افروز“ جلد دوم میں اس کا خلاصہ شائع ہوا تھا۔ (۲۰) برج موہن پنڈت دتاتریہ کیفی نے ”کیفیہ“ میں سرشتہ تعلیم پنجاب، حکومت دہلی ۱۸۷۶ء کے اعراب کی تفصیل دی ہے۔ (۲۱) مولوی عبدالرحمن نے پنجاب ریویو، ستمبر ۱۹۱۰ء میں سترہ حرکات قرار دیں۔ (۲۲) مولوی عبدالحق نے ”قواعد اُردو“ (۲۳) رشید حسن خاں نے ”اُردو املا“ (۲۴) اور ڈاکٹر غلام مصطفیٰ خاں نے ”جامع القواعد“ (۲۵) میں اعراب پر بحث کی ہے۔ انجمن ترقی اُردو کی کمیٹی (۱۹۲۲ء-۱۹۲۳ء) میں اُردو رسم الخط میں اصلاح کے عنوان سے ڈاکٹر عبدالستار صدیقی نے اُردو اعراب کے بارے میں تجاویز پیش کیں جو اُردو اکتوبر ۱۹۲۳ء میں شائع ہوئیں۔ (۲۶) دارالترجمہ حیدر آباد نے بھی اُردو اعراب کی تجاویز مرتب کیں۔ (۲۷) مولوی غلام رسول نے اپنی تصنیف اُردو املا (۱۹۶۰) اور عبدالغفار مدہولی نے اُردو املا کا آسان طریقہ (۱۹۶۳ء)، (۲۹) میں اعراب کی تجاویز پیش کیں۔ اُردو انسائیکلو پیڈیا آف اسلام (۳۰) اُردو لغت بورڈ (۳۱) اور فرہنگ تلفظ (۳۲) میں شان الحق حق نے بھی مستعمل اُردو اعراب کی تفصیل بیان کی۔ ڈاکٹر جمیل جالبی (۳۳)، ڈاکٹر فرمان فتح پوری (۳۴) جیسے متعدد ماہرین نے اعراب پر تبصرہ کیا۔ بہت سی اُردو اعراب کی علامات کو قبل عام حاصل نہ ہو سکا۔ مقتدرہ قومی زبان اسلام آباد (۳۵) اور ترقی اُردو بورڈ ہند (۳۶) نے بھی سفارشات اعراب و علامات پیش کیں۔

بہت سے ماہرین نے اعراب کی کمی کو حِفِّ تنقید بنایا اور اس خامی کو دور کرنے کے لیے نئی اصلاحات اور علامات تجویز کیں۔ اس کے برعکس کفایت اعراب کے دفاع میں بھی کچھ لکھا گیا۔

پروفیسر طاہر فاروقی رقم طراز ہیں: ”اعراب کا الفاظ کے ڈھانچے میں شامل نہ ہونا، الف ممدودہ اور تشدید کا استعمال اُردو الفاظ کو آسان بھی کر دیتا ہے اور مختصر بھی، جو ضرورت زمانہ کے لیے از بس مناسب ہے۔“ (۳۷) ڈاکٹر گوپی چند نارنگ کی رائے میں:

”اُردو رسم الخط کفایت حرفی کی اچھی مثال پیش کرتا ہے۔۔۔ ہم بجائے اعراب کے عموماً اعراب کے صفریہ تصور (Zero Concept) سے کام لیتے ہیں اور عام طور پر چلن کی بنا پر ہمیں لفظ کے صحیح تلفظ میں دقت نہیں ہوتی۔ یہی وہ خوبی ہے جو اُردو رسم الخط کو مختصر نویسی کے قریب لے آتی ہے۔“ (۳۸)

یہ درست ہے کہ اردو میں اعراب نگاری امر اختیاری ہے۔ مسئلہ یہ نہیں کہ اعراب کے لیے علامات مفقود ہیں بلکہ کفایت کے پیش نظر ان کا استعمال نہیں ہوتا۔ اُردو میں تین اعراب زبر زیر پیش اور ان سے متعلق چار حرفِ علت ا و ی ے سے سارا کام خوش اسلوبی سے انجام پاجاتا ہے۔ اُردو نے عربی سے تنوین اور تشدید لیے جو ضرورت کے وقت مستعمل ہیں۔ اس سے رسم خط

میں اختصار کی کیفیت پیدا ہو گئی ہے۔ اس کے برعکس انگریزی میں حرفِ علت رسم خط کا جزو لازم ہیں اور ہندی کی ماترائیں بھی ناگری رسم الخط کا لازمی عنصر ہیں، جس سے خط میں پیچیدگی پیدا ہوتی ہے۔

روزمرہ کی تحریروں میں اعراب کی ضرورت نہیں پڑتی، تاہم چند صورتیں ایسی ہیں جہاں اعراب کی اہمیت سے انکار ممکن نہیں اور ان کا استعمال ایک خاص سطح اور مناسب حد تک لازم ہے۔ مثلاً مبتدیوں اور غیر ملکیوں کے لیے، ابتدائی درجے کی درسی کتب اور لغات میں، تلفظ کی صراحت کے لیے ایسے ہم شکل الفاظ جن میں ابہام اور التباس کا خطرہ ہو۔

عموماً بچے اردو سبق کی قرات کے دوران اس، اس اور ان، ان جیسے الفاظ کو غلط تلفظ میں ادا کرتے ہیں۔ اس کی بنیادی وجہ ابتدائی کتابوں میں ضروری حرکات و سکنات کا نہ ہونا ہے۔

یہاں ایک واقعہ کا ذکر باعث دلچسپی ہو گا، جو تھوڑی کمی بیشی کے ساتھ دوران مطالعہ میرے حافطے میں محفوظ رہ گیا۔ لاہور میں نصابی کتابوں سے متعلق اجلاس میں ڈاکٹر سید عبداللہ نے ابتدائی درسی کتابوں پر ضروری اعراب لگانے کی سفارش کی۔ سیکرٹری تعلیم اس تجویز سے متفق نہ تھے۔ رد عمل میں کہا کہ ڈاکٹر صاحب! ہم نے بغیر اعراب کے کتابیں پڑھیں۔ دیکھ لیجیے ہم یہ الفاظ مَن و عَن پڑھ لیتے ہیں۔ ڈاکٹر سید عبداللہ نے برجستہ جواب دیا۔ سیکرٹری صاحب! یہی تو میں کہتا ہوں کہ اگر آپ نے ابتدائی درسی کتابیں ضروری اعراب کے ساتھ پڑھی ہوتیں تو آپ مَن و عَن نہ پڑھ رہے ہوتے۔

راقم کی رائے میں بنیادی درسی کتابوں میں ضروری اعراب (جہاں التباس کا خطرہ ہو) کا اہتمام لازم ہے۔ جب دو مصمتے متصل ہوتے ہیں تو عموماً قاری دوسرے مصمتے کو متحرک بنا لیتا ہے۔ اس لیے درست تلفظ کی طرف رہنمائی کی خاطر ابتدائی درجے کی کتابوں میں ایسے الفاظ پر بھی اعراب ضروری ہیں۔ اسی طرح ایسے ہم شکل الفاظ جن میں ابہام اور التباس کا خطرہ ہو۔ مثلاً اس، اُس، اُدھر، اُدھر، علم، علم، گلب، گلب، میل، میل وغیرہ میں اعراب لگانا ضروری ہے۔ تشدید اور تنوین کی علامت کے بغیر تلفظ ادا ہو ہی نہیں سکتا۔ اس لیے لازم ہے کہ دوران تدریس طلبہ کو زیر، پیش ساکن، موقوف، تشدید، تنوین، نون غنہ، واؤ معدولہ، یائے معدولہ اور اساسی مصوتوں سے روشناس کرایا جائے۔

حوالہ جات

- ۱۔ ابو محمد سحر، ڈاکٹر، اُردو رسم الخط اور املا: ایک محاکمہ (بھوپال: مکتبہ ادب، ۱۹۹۹ء) ص ۲۸
- ۲۔ بحوالہ ابو محمد سحر، ص ۶۷
- ۳۔ ابو محمد سحر، ص ۶۸
- ۴۔ عبدالستار صدیقی، ڈاکٹر، اُردو رسم الخط میں اصلاح (کراچی: مطبوعہ اُردو، اکتوبر ۱۹۲۳ء) ص ۵۸۲-۵۸۳
- ۵۔ ہندوستان کی عام زبان، افادۃِ سلیم، از وحید الدین سلیم پانی پتی (سید اشرف حیدر آبادی) ص ۳۱
- ۶۔ نقوشِ سلیمانی از سید سلیمان ندوی (اعظم گڑھ: معارف پریس طبع سوم ۱۹۸۰ء) ص ۹۲
- ۷۔ ابو محمد سحر، ڈاکٹر، اُردو رسم الخط اور املا: ایک محاکمہ، ص ۷۰
- ۸۔ رپورٹ تیسری کل ہند انجمن ترقی اُردو کانفرنس (ناگپور: ۱۹، ۲۰، ۲۱ جنوری، ۱۹۴۴ء) ص ۱۲۷-۱۲۸
- ۹۔ مسعود حسین خان، ڈاکٹر، اُردو صوتیات کا خاکہ مشمولہ اُردو میں لسانیاتی تحقیق مرتبہ ڈاکٹر عبدالستار دلوئی (بمبئی: کوکل اینڈ کمپنی اور نیشنل بک سیلرس اینڈ پبلشرز، ۱۹۷۱ء) ص ۹
- ۱۰۔ گیان چند، ڈاکٹر، لسانی مطالعے (دہلی: ترقی اُردو بورڈ، مرکزی وزارتِ تعلیم، حکومتِ ہند، ۱۹۷۳ء) ص ۱۳۷
- ۱۱۔ سید مسعود حسن رضوی ادیب، اُردو زبان اور اُس کا رسم الخط، خطبہٴ صدارت آل انڈیا اور نیشنل کانفرنس ناگپور منعقدہ ۱۹ تا ۲۱ اکتوبر ۱۹۴۶ء (لکھنؤ نیورسٹی: ۲۱ جون ۱۹۴۸ء) ص ۲۱
- ۱۲۔ شعبہٴ اُردو کے بعنوان اُردو زبان اور اُس کا رسم الخط (مطبوعہ ۱۹۴۸ء) میں
- ۱۳۔ شوکت سبزواری، ڈاکٹر، اُردو لسانیات (کراچی: مکتبہٴ تخلیق ادب، ۱۹۶۶ء) ص ۸۴
- ۱۴۔ عبدالستار دلوئی، ڈاکٹر (مرتب)، اُردو میں لسانیاتی تحقیق (بمبئی: کوکل اینڈ کمپنی اور نیشنل بک سیلرس اینڈ پبلشرز، ۱۹۷۱ء) ص ۲

- ۱۴۔ ابو الیث صدیقی، ڈاکٹر، ادب و لسانیات (کراچی: اردو اکیڈمی سندھ، ۱۹۷۰ء) ص ۳۴۷-۳۴۸
- ۱۵۔ گوپی چند نارنگ، ڈاکٹر، اردو زبان اور لسانیات (لاہور: سنگ پبلی کیشنز، ۲۰۰۷ء) ص ۱۳۰-۱۳۱
- ۱۶۔ سید محمد سلیم، پروفیسر، اردو رسم الخط کی جامعیت، مشمولہ منتخب اردو نامہ، جلد اول، مرتبہ ڈاکٹر معین الدین عقیل (اسلام آباد: مقتدرہ قومی زبان، ۱۹۸۸ء) ص ۲۵۳
- ۱۷۔ محمد نعیم خیالی، اردو کی بین الاقوامی حیثیت (قاضی پورہ، بہرائچ، یو۔ پی ہند: ادارہ لسانیات، ۱۹۸۲ء) ص ۲۳۷-۲۳۸
- ۱۸۔ ابو محمد سحر، ڈاکٹر، اردو رسم الخط اور املا: ایک محاکمہ، ص ۹۱-۹۲
- ۱۹۔ وحید الزماں، قاسمی کیرانوی، مولانا، القاموس الوحید (لاہور: ادارہ اسلامیات، ۲۰۰۱ء) ص ۱۰۶۲
- ۲۰۔ حفیظ الدین، گلکرسٹ کا مضمون طریقِ املا، مشمولہ، اردو املا و رموزِ اوقاف مرتبہ ڈاکٹر گوہر نوشاہی (اسلام آباد: مقتدرہ قومی زبان، ۱۹۸۶ء) ص ۲۳۹-۲۴۱
- ۲۱۔ برج موہن پنڈت دتاتریہ کیفی، کیفیہ (لاہور: مکتبہ معین الادب اردو بازار، ۱۹۵۰ء) ص ۳۴۶-۳۴۸
- ۲۲۔ عبدالرحمن، مولوی بخوالہ ابو محمد سحر، ڈاکٹر، اردو رسم الخط اور املا: ایک محاکمہ (بھوپال نگر: مکتبہ ادب، ۱۹۹۹ء) ص ۱۵۲-۱۵۷
- ۲۳۔ عبدالحق، مولوی، قواعد اردو (لاہور: لاہور اکیڈمی، سن) ص ۳۰-۳۶
- ۲۴۔ رشید حسن خاں، اردو املا (لاہور: مجلس ترقی ادب، ۲۰۰۷ء) ص ۵۱۴-۵۴۵
- ۲۵۔ غلام مصطفیٰ خان، ڈاکٹر، جامع القواعد حصہ نحو (لاہور: اردو سائنس بورڈ، ۲۰۰۳ء) ص ۱۸۰
- ۲۶۔ عبدالستار صدیقی، ڈاکٹر اردو رسم خط میں اصلاح، مشمولہ اردو رسم الخط: انتخاب مقالات مرتبہ شیمابجید (اسلام آباد: مقتدرہ قومی زبان، ۱۹۸۹ء) ص ۱۹۳-۲۰۰
- ۲۷۔ عبدالستار صدیقی، ڈاکٹر، اردو اعراب پر دارالترجمہ حیدرآباد کی تجاویز، مشمولہ اردو املا و رموزِ اوقاف مرتبہ ڈاکٹر گوہر نوشاہی (اسلام آباد: مقتدرہ قومی زبان) ص ۲۵۱-۲۶۲

- ۲۸۔ غلام رسول، مولوی، اُردو املا، سلسلہ مطبوعات ادارہ ادبیات اردو شمارہ ۲۶۷ (چار کمان حیدر آباد: نیشنل فائن پرنٹنگ پریس، ۱۹۶۰ء) ص ۱۰-۱۲
- ۲۹۔ عبدالغفار مدہولی، اُردو املا کا آسان طریقہ (نئی دہلی: جامعہ ملیہ اسلامیہ، ۱۹۶۳ء) ص ۲۱-۲۵
- ۳۰۔ سید عبداللہ، ڈاکٹر، اُردو انسائیکلو پیڈیا اور اسلام کے فیصلے، مشمولہ اُردو املا و رموزِ اوقاف، مرتبہ ڈاکٹر گوہر نوشاہی، ص ۲۹۰
- ۳۱۔ رئیس امر وہوی، مدیرِ اول (اُردو لغت تاریخی اصول پر) جلد اول (کراچی: ترقی اُردو بورڈ، ۱۹۷۷ء) ص
- ۳۲۔ شان الحق حقی، فرہنگِ تلفظ (اسلام آباد: مقتدرہ قومی زبان، ۲۰۰۲ء) ص ق
- ۳۳۔ جمیل جالبی، ڈاکٹر، اُردو میں اعراب کا مسئلہ، مطبوعہ ماہنامہ اخبار اُردو (اسلام آباد: مقتدرہ قومی زبان، اپریل ۱۹۸۹ء) ص ۱۱
- ۳۴۔ فرمان فتح پوری، ڈاکٹر، اُردو میں اعراب کا مسئلہ (نقد و نظر سلسلہ وار بحث، مطبوعہ ماہنامہ اخبار اُردو (اسلام آباد: مقتدرہ قومی زبان، اپریل ۱۹۸۹ء) ص ۷-۹
- ۳۵۔ اعجاز راہی (مرتب)، سفارشاتِ املا و رموزِ اوقاف، مطبوعہ ماہنامہ اخبار اُردو (اسلام آباد: مقتدرہ قومی زبان، مارچ ۱۹۹۹ء) ص ۹
- ۳۶۔ گوپی چند نارنگ، ڈاکٹر (مرتب)، (املا نامہ) سفارشاتِ املا کمیٹی، ترقی اُردو بورڈ ہند (قلندر آباد ایبٹ آباد: سرحد اردو اکیڈمی، ۱۹۹۲ء) ص ۹۸-۱۰۱
- ۳۷۔ طاہر فاروقی، پروفیسر، ہماری زبان۔ مباحث و مسائل (کراچی: انجمن ترقی اُردو پاکستان، ۱۹۹۶ء) ص ۸۲
- ۳۸۔ گوپی چند نارنگ، ڈاکٹر، اُردو زبان اور لسانیات، ص ۱۲۸

References:

1. Abu Muhammad Sahar, Dr., Urdu Script and Spelling: A Trial (Bhopal: Maktaba Adab, 1999) p.28
2. According to Abu Muhammad Sahar, p. 67
3. Abu Muhammad Sahar, p. 683

4. Abdul Starr Siddiqui, Dr., Reforms in Urdu Script (Karachi: Urdu Press, October 1923) pp. 582-583
5. The Common Language of India, Afaad-i Saleem, by Wahiduddin Saleem Panipati (Syed Ashraf Hyderabadi) p.31
6. Naqosh-i Soleimani by Syed Sulaiman Nadvi ((Azamgarh: Ma'arif Press, third edition, 1980) p.92
7. Abu Muhammad Sahar, Dr., Urdu Script, and Spelling: A Trial, p.70
8. Report of the Third All India Anjuman Development Urdu Conference (Nagpur: January 19, 20, 21, 1944) pp. 127-128
9. Masood Hussain Khan, Dr., An Outline of Urdu Phonetics Including Linguistic Research in Urdu by Dr. Abdul Sattar Dalvi (Bombay: Cockle and Company Oriental Booksellers and Publishers, 1971) p.9
10. Gian Chand, Ph.D., Linguistic Studies (Delhi: Development Urdu Board, Union Ministry of Education, Government of India, 1973) p.147
11. Syed Masood Hasan Rizvi Adib, Urdu language and its script (Lucknow University: June 21, 1948) p. 21
12. Shaukat Sabzwari, Dr., Urdu Linguistics (Karachi: School of Creative Literature, 1966) p.84
13. Abdul Sattar Dalvi, Dr. (Compiler), Linguistic Research in Urdu (Bombay: Kockel and Company Oriental Booksellers and Publishers, 1971) p.2
14. Abul Laith Siddiqui, Dr., Literature and Philosophy (Karachi: Urdu Academy Sindh, 1970) pp. 347-348

15. Gopichand Narang, Dr., Urdu Language and Linguistics (Lahore: Singh Publications, 2007) pp. 131-130.
16. Syed Muhammad Salim, Professor, The Comprehensiveness of Urdu Script, Contents of Selections of Urdu Nama, Volume I, edited by Dr. Moinuddin Aqeel (Islamabad: Moqtadra Qaumi Language, 1988) p. 253
17. Muhammad Naeem Khayali, The International Status of Urdu (Qazipura, Bahraich, UP India: Institute of Linguistics, 1982) pp. 237-238
18. Abu Muhammad Sahar, Dr., Urdu Script and Spelling: A Trial, pp. 91-92. 18
19. Wahid-ul-Zaman, Qasmi Kiranwi, Maulana, Al-Qamoos Al-Wahid) Lahore: Islamiyat Institute, 2001 (p. 1062)
20. Hafeez-ud-Din, Gilchrist's essay Tariq-e-Imla, including, "Urdu Amla and Awqaf Moroz" written by Dr. Gohar Nowshahi (Islamabad: Muqtadra Qaumi Language, 1986) (p. 241-239)
21. Brij Mohan Pandit Dattatreya Kifi, Kifia (Lahore: Moin-ul-Adab School, Urdu Bazar, 1950) pp. 346-348
22. Abdul Rehman, Maulawi, quoted by Abu Muhammad Sahar, Dr., Urdu Script, and Spelling: A Trial (Bhopal Nagar: Library of Literature, 1999) pp. 152-157. Abdul Haq, 23. Maulvi, Urdu Rules (Lahore: Lahore Academy, S.N.) pp. 30-36
24. Rashid Hasan Khan, Urdu Spelling (Lahore: Majlis Traqhi Adab, 2007) pp. 514-54
25. Ghulam Mustafa Khan, Dr., Jami Al-Qasa'a, part of syntax (Lahore: Urdu Science Board, 2003) p. 180

26. Dr. Abd al-Sadiqi, Dr. Reforms in Urdu script, including Urdu and script: selected articles by Shima Majid (Islamabad: Moqtadra Qaumi Language, 1989) pp. 193-200
27. Abdulstar Siddiqui, Dr., Suggestions for Urdu-Arab Pardar-ul-Tarjama Hyderabad, Including Urdu Spelling and Punctuation Dr. Gohar Nowshahi (Islamabad, Moqtadara National Language) pp. 251-262
28. Ghulam Rasool, Maulvi, Urdu Amla, Series of Publications of the Institute of Urdu Literature, No. 267 (Char Kaman, Hyderabad: National Fine Printing Press, 1960) pp. 12-10.
29. Abdul Ghaffar Madholi, The Easy Method of Urdumala (New Delhi: Jamia Millia Islamia, 1963) pp. 21-25
30. Syed Abdullah, Dr., Urdu Encyclopaedia and Decisions of Islam, including Urdu spelling and punctuation marks, edited by Dr. Gohar Nowshahi, p. 290
31. Raees Amrohavi, First Editor) Urdu Dictionary on Historical Principle (Volume I (Karachi: Development Urdu Board, 1977) p. ۷
32. Shan-ul-Haq Haqi, Farhang-e-Zanz (Islamabad: Muqtadra Qaumi Language, 2002) p. ۷
33. Jameel Jalbi, Dr., The Problem of Arabs in Urdu, Printed Monthly Akhbar Urdu (Islamabad: Moqtadra Qaumi Language, April 1989) p. 11
34. Farman Fatehpuri, Dr., Arabs problem in Urdu (Criticism and serial discussion, published monthly Akhbar-e-Urdu (Islamabad: Moqtadra Qaumi Language, April 1989) p. 7.9
35. Ejaz Rahi (compiled), recommendations of spelling and punctuation marks, published monthly Akhbar-e-Urdu (Islamabad: Moqtadra Qaumi Language, March 1999) p. 9

36. Gopichand Narang, Dr. (Compiler), Amla Nama (Recommendations of Amla Committee, Development Urdu Board of India (Qalandabad Abbottabad: Sarhad Urdu Academy, 1992) p. 101-98)
37. Tahir Farooqui, Professor, Our Language. Discussions and Issues (Karachi: Association for the Development of Urdu Pakistan, 1996) p.82
38. Gopichand Narang, Dr., Urdu Language and Linguistics, p. 128